

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೋರ್

## 2023 ಅಗೋಸ್ಟ್ 6 ಸಾದ್ಯಾ ಕಾಳಾಚೊ ಅಟ್ರಾವ್ಪೊ ಆಯ್ತಾರ್

1. ಆಯ್ತಾರಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆಲ್ಲೆಲ್ಯಾ ತುಮ್ಕಾಂ, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮೊಕ್ ಕೆಲೆಲ್ಯಾಂಕ್ ದೇವ್ ಬೊರೆಂ ಕರುಂ.
2. ಯೆಂವ್ಚ್ಯಾ ಭೇಸ್ತಾರಾ ಅಗೋಸ್ಟ್ 10 ತಾರಿಕೆರ್ ಸಾಂ ಲೊರೆಸ್ ಮಾಡ್ಡಿರ್ ಹಾಚೆಂ ಘೆಸ್.
3. ಯೆಂವ್ಚ್ಯಾ ಬುದ್ಧಾರಾ ಅಗೋಸ್ಟ್ 9 ತಾರಿಕೆರ್ 5.30 ವರಾರ್ ಕ್ರಿಜ್ಯೆ ಮೆಳ್ತೆಲ್ಯಾ ಸಕ್ಡೆ ಭುರ್ಗ್ಯಾಂಕ್ ಆನಿ ತಾಂಚ್ಯಾ ಅವಯ್ ಬಾಪಾಯ್ ಕುಮ್ಕಾರಾಂ ದವರ್ಲ್ಯಾಂತ್. ಕುಮ್ಕಾರಾಕ್ ಸಯ್ಪಿ ಯಾಜಕ್ ಆಸಾತ್. ಕ್ರಿಜ್ಯಾಚಾ ಭುರ್ಗ್ಯಾಂನಿಂ ತಶೆಂಚ್ ತಾಂಚ್ಯಾ ವ್ಹಡಿಲಾನಿಂ 5.30 ವರಾಂ ಬಿತರ್ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ.
4. ಯೆಂವ್ಚ್ಯಾ ಸನ್ವಾರಾ ಆನಿ ಅಯ್ತಾರಾ ಅಗೋಸ್ಟ್ 12 ಆನಿ 13 ತಾರಿಕೆರ್ ಆಮ್ಚ್ಯಾ ಫಿರ್ಗಜೆಕ್ ಗೊವ್ಳಿಕ್ ಭೆಟ್ ಆಸಾ. ಸನ್ವಾರಾ ಸಾಂಜೆರ್ 3.30 ವರಾರ್ ಗೊವ್ಳಿ ಬಾಪ್ ಹಾಂಗಾಸರ್ ಯೇವ್ನ್ ಪಾವ್ತಲೊ. ಗೊವ್ಳಿಕ್ ಪರಿಷದೆಚಾ ಸರ್ವ್ ಸಾಂದ್ಯಾನಿಂ, ಧರ್ಮಭಯ್ಲಿನಿಂ, ಕ್ರಿಜ್ಯಾಚಾ ಭುರ್ಗ್ಯಾಂನಿಂ ಆನಿ ತುಮಿ ಫಿರ್ಗಜೆಗಾರಾನಿಂ ಗೊವ್ಳಿಬಾಪಾಕ್ ಸ್ವಾಗತ್ ಕರುಂಕ್ ವ್ಹಡಾ ಸಂಖ್ಯಾನ್ 3.15 ಬಿತರ್ ಹಾಜರ್ ಜಾಂವ್ಕ್ ವಿನಂತಿ. ಸುರ್ವೆರ್ ಮಾಗ್ಣ್ಯಾವಿಧಿ ಆನಿ ತ್ಯಾ ವೆಳಾರ್ ಗೊವ್ಳಿಕ್ ಪರಿಷದೆಚಾ ಸಾಂದ್ಯಾನಿಂ ಬಿಸ್ಪ್ ಸಾಯ್ಬಾಚಾ ಹಾತಾಂತ್ಲ್ಯಾ ಪೆಟ್ಲ್ಯಾ ವಾತಿ ಧಾವ್ನ್ ವಾತಿ ಪೆಟೆಂವ್ಕ್ ಆಸಾತ್. 4.00 ವರಾರ್ ಕ್ರಿಜ್ಯಾಚಾ ಭುರ್ಗ್ಯಾಂಕ್ ದೊತೊರ್ನ್ ಉಪ್ರಾಂತ್ 5.00 ವರಾರ್ ಮಿಸಾ ಸಂಭ್ರಮ್. ಮಿಸಾ ಉಪ್ರಾಂತ್ ಸೆಮಿತರಿಕ್ ಭೆಟ್. 6.30 ವರಾರ್ ಆರ್ಥಿಕ್ ಪರಿಷದ್ ಆನಿ 7.00 ವರಾರ್ ಗೊವ್ಳಿಕ್ ಪರಿಷದೆಚೆಂ ಮೀಟಿಂಗ್ ಆಸಾ. 8.00 ವರಾಂಚಾ ಜೆವ್ಣಾ ಸವೆಂ ಮೀಟಿಂಗ್ ಸಂಪ್ತಾಂ. ದೆಕುನ್ ಆರ್ಥಿಕ್ ಪರಿಷದ್ ತಶೆಂಚ್ ಗೊವ್ಳಿಕ್ ಪರಿಷದೆಚಾ ಸಕ್ಡೆ ಸಾಂದ್ಯಾನಿಂ ಚುಕಾನಾಸ್ತಾನಾ ಮೀಟಿಂಗಾಕ್ ಹಾಜರ್ ಜಾಂವ್ಕ್ ವಿನಂತಿ.
5. ಆಯ್ತಾರಾ ಅಗೋಸ್ಟ್ 13 ತಾರಿಕೆರ್ ಸಕಾಳಿಂ 6.00 ವರಾಂಚೆರ್ ಮೀಸ್ ಆಸಾ 9.30 ವರಾಂಚೆಂ ಮೀಸ್ ಆಸ್ತೆ ನಾಂ. ತಶೆಂಚ್ ಭುರ್ಗ್ಯಾಂಕ್ ದೊತೊರ್ನಿಚೊ ಕ್ಲಾಸಿ ನಾಂತ್. ಸಕಾಳಿಂ 7.30 ವರಾರ್ ಬಿಸ್ಪ್ ಸಾಯ್ಬಾಚಿ ಶಿಕವ್ಣಿ ಉಪ್ರಾಂತ್ ಮಿಸಾಚೊ ಸಂಭ್ರಮ್. ವ್ಹಡಾನಿಂ ತಶೆಂಚ್ ಭುರ್ಗ್ಯಾಂನಿಂ 7.30 ವರಾಂಚಾ ಮಿಸಾಂತ್ ವಾಂಟೊ ಘೆಂವ್ಚೊ. ಸಕಾಳಿಂ 9.30 ವರಾರ್ ಫಿರ್ಗಜೆಂತ್ಲ್ಯಾ ಸೆಮಿನರಿಸ್ತಾಂಚಾ ಆನಿ ರೆಲಿಜಿಯೊಸ್ ಶಿಕಪ್ ಜೊಡ್ಚ್ಯಾ ಬ್ರದರ್ ಆನಿ ಸಿಸ್ತಾಂಚಾ ಅವಯ್ ಬಾಪಾಯ್ನ್ ವಿಗಾರಾಚಾ ದಪ್ಪರಾಂತ್ ಬಿಸ್ಪ್ಸಾಯ್ಬಾಕ್ ಮೆಳ್ಳೆಂ.
6. ಸಕಾಳಿಂ 10.00 ವರಾರ್ ಗೋಲ್ಡನ್ ಜುಬಿಲಿ ಹೊಲಾಂತ್ ಸರ್ವ್ ಸಂಘ್ ಸಂಸ್ಥಾಚಾ ಸಾಂದ್ಯಾಂಕ್ ಬಿಸ್ಪ್ ಸಾಯ್ಬ್ ಮೆಳ್ತಾ. ಕಥೊಲಿಕ್ ಸಭಾ, ಸಾಂ ವಿಶೆಂತ್ ಪಾವ್ಲ್ ಸಭಾ, ಸ್ತ್ರೀ ಸಂಘಟನ್, ಲೀಜನ್ ಆಫ್ ಮೇರಿ, ಸೀನಿಯರ್ ಸಿಟಿಜನ್ಸ್, ತಿಸ್ತಿ ಓಡ್ಡ್, ಆಂಜೆಲೋರ್ ಯುವಸಂಚಾಲನ್, ವೈಸಿಯಸ್, ಅಲ್ತಾರ್ ಭುರ್ಗಿ, ಮಿಶ್ಯೊನರಿ ಭುರ್ಗ್ಯಾಂಚೊ ಮೇಳ್. ಮಿಟಿಂಗಾ ಪಯ್ಲೆಂ ಸರ್ವಾಂಕ್ ಕಾಫಿ ಫಳಾರಾಚಿ ವ್ಯವಸ್ಥಾ ಕರ್ತಾಂವ್. ಸಕಾಳಿಂ 11.15 ವರಾರ್ ಕೊವೆಂತಾಚಿ ಭೆಟ್, ಕಾಪಿತಾನಿಯೊ, ಸಾಂತ್ ಅನ್ನ್ ಪೊವಿಡೆನ್ಸ್, ಕಾಸಾಗಯಾ ಆನಿ ಬೆಲ್ವೆದರೆ. ದೊನ್ವಾರಾಂ 3.30 ವರಾರ್ ಪಿಡೆಸ್ತಾಂಚಿ ಭೆಟ್. 4.15 ವರಾರ್ ವಾಡ್ಯಾ ಜಮಾತ್ ಆನಿ 5.00 ವರಾರ್ ನಿರ್ಗಮನ್. ಕೊಣಾಚಾ ಘರಾ ಪಿಡೆಸ್ತಾಂಚಿ ಭೆಟ್ ಕರ್ತಾಂವ್ ಆನಿ ಖಂಚ್ಯಾ ವಾಡ್ಯಾಂತ್ ವಾಡ್ಯಾ ಜಮಾತಿಕ್ ಬಿಸ್ಪ್ ಸಾಯ್ಬ್ ಯೆತಾ ತಾಂಕಾ ಆಮಿ ತಿಳ್ಳಿತಾಂವ್. ತುಮ್ಚ್ಯಾ ಸರ್ವಾಂಚೊ ಸಹಕಾರ್ ಆಶೆತಾಂವ್. ಗೊವ್ಳಿಕ್ ಭೆಟೆಚೆಂ ಕಾರ್ಯಕ್ರಮ್ ವಾಟ್ನಾಪಾಚೆರ್ ತುಮ್ಕಾಂ ದಾಡ್ತಾಂವ್.
7. ಫಾಲ್ಯಾ/ಆಜ್ ಸಾಂಜೆರ್ 5.00 ವರಾರ್ ಆಮ್ಚ್ಯಾ ಗೋಲ್ಡನ್ ಜುಬಿಲಿ ಹೊಲಾಂತ್ ಸ್ತ್ರೀ ಸಂಘಟನ್ Mrs. & Mr Angelore Fashion Show ಮಾಂಡುನ್ ಹಾಡ್ತಾತ್. ತ್ಯಾ ಕಾರ್ಯಕ್ರಮಾಂ ಮದೆಂ ಜಬರ್ದಸ್ತ್

ಮನೋರಂಜನ್ ಕಾರ್ಯಂ ಆಸ್ತೆಲೆಂ. ತುಮಿ ಲ್ಹಡಾ ಸಂಖ್ಯಾನ್ ಹಾಜರ್ ಜಾವ್ನ್ ತಾಂಚ್ಯಾ ಕಾರ್ಯಾಕ್ ಪೋತ್ಸಾಹ್ ದೀಂವ್ಕ್ ವಿನಂತಿ ಕರ್ತಾಂವ್.

8. ಗೆಲೆತ್ಯಾ ಆಯ್ತಾರಾ ಯುವಜನಾನಿಂ ಮಾಂಡುನ್ ಹಾಡ್ಲೆಂ ಪರಿಸರ್ ರಕ್ಷಣ್ ವಿಷ್ಯಾಂತ್ಲೆಂ ಆನಿ ಸಾಂ ವಿಶೆಂತ್ ಪಾವ್ಲೆ ಸಭೆನ್ ತಶೆಂಚ್ ಕುಟ್ಮಾ ಅಯೋಗಾನ್ ಮಾಂಡುನ್ ಹಾಡ್ಲೆಂ ಮಾಲ್ಗಡ್ಯಾಂಚಾ ದಿಸಾಚೆಂ ಕಾರ್ಯಂ ಭೋವ್ ಯಶಸ್ವಿ ಜಾಲಾಂ. ಕಾರ್ಯಕ್ರಮ್ ಅಯೋಜನ್ ಕೆಲ್ಲ್ಯಾ ಸರ್ವಾಂಕ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತಾಂಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.
9. ಆಜ್/ಫಾಲ್ಯಾ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
10. ಆಜ್/ಫಾಲ್ಯಾ ಆಯ್ತಾರಾ ತಿಸ್ರ್ಯಾ ಮಿಸಾ ವೆಳಾರ್ ಮಿಶೊನರಿ ಭುರ್ಗ್ಯಾಂಚಾ ಮೆಳಾ ವಿಷ್ಯಾಂತ್ ಸಮ್ಜಣಿ ದೀಂವ್ಕ್ ದಿಯೆಸೆಜಿಚೊ ನಿರ್ದೇಶಕ್ ಯೆತೆಲೆ. ದೆಕುನ್ ಸಕ್ಡ್ ಭುರ್ಗ್ಯಾನಿಂ ತಿಸ್ರ್ಯಾ ಮಿಸಾಂತ್ ವಾಂಟೊ ಘೆಂವ್ಕ್ ವಿನಂತಿ.
11. ಇಗರ್ಜೆಂತ್ಲೊ ಘೊಂಟೊ ಕಾಡ್ಲ್ಯಾಕ್ ಕುಮಕ್ ಜಾಂವ್ಚ್ಯಾಕ್ ಇಗರ್ಜೆ ವಾಡ್ಯಾಚಾ ಮಾನೇಸ್ತ್ ಸಂತೋಷ್ ಕುವೆಲ್ಲೊನ್ ಎಲ್ಯುಮಿನಿಯಂ ತೆಂಕ್ಲೆ ಫಿರ್ಗಜೆಕ್ ದಾನ್ ದಿಲ್ಯಾ. ತಾಕಾ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.